

# រឿង អាឡេវ

កាលពីព្រេងនាយ មានបុរសម្នាក់ឈ្មោះអ្នកង៉េ ប្រពន្ធនាងដោះ មានកូនប្រុសម្នាក់ឈ្មោះ អាឡេវ ។ កូននោះ លុះធំ ឡើងអាយុ ៧ ឆ្នាំ ជាក្មេងមានប្រាជ្ញាដឹងថាម្តាយឪពុកល្ងង់ មិនចេះធ្វើការរកស៊ី ជាអ្នកក្រលំបាក វាក៏និយាយនឹងម្តាយ ឪពុកថា «ម៉ែអើយ! ឪពុកអើយ! ឥឡូវនេះ យើងគ្មានរបរធ្វើការរកស៊ីអ្វីនឹងគេបានជាយើងក្រ បើដូច្នោះ ខែវស្សាយើងធ្វើស្រែ ខែប្រាំងយើងទៅធ្វើចម្ការ ឯខ្ញុំទៅធ្វើស្រែជាមួយនឹងឪពុក បើយើងអត់ស្លាម្លូអង្ករម្តងម្កង យើងមិនមករកយកពីផ្ទះនេះ ទៅស៊ី» ។ អាឡេវនិងឪពុកម្តាយ គិតគ្នាព្រមហើយ ក៏រៀបប្រដាប់ប្រដាឡើងទៅធ្វើស្រែ ។ លុះនៅស្រែយូរទៅ អាឡេវ នឹកចង់ស៊ីនំ ហើយវាគិតថា «បើដូច្នោះអញនឹងបញ្ឆោតម៉ែឪពុកយកនំស៊ី» គិតហើយប្រាប់ឪពុកវាថា «ឪពុក! ខ្ញុំទៅផ្ទះ យកស្លាម្លូមកស៊ី» ។ ឪពុកក៏ឲ្យកូនទៅផ្ទះ ។ អាឡេវ ដើរទៅដល់កណ្តាលផ្លូវបានឃើញវត្តលោក ក៏ចូលទៅថ្វាយបង្គំ រកលោកការសក់ឲ្យ, លុះការរួចហើយក្រាបថ្វាយបង្គំលាលោកទៅ ។ លុះទៅដល់ជិតផ្ទះ អាឡេវ មកសំពត់ទទួរ ក្បាលហើយធ្វើជាយំ ដើរចូលទៅក្នុងផ្ទះ ។ ឯម្តាយឃើញកូនយំដូច្នោះ ក៏សួរទៅកូនថា «ថ្វីក៏កូនយំ?» ។ អាឡេវ ធ្វើជា យំខ្លាំងឡើងទៀត ។ ម្តាយឃើញកូនរឹតតែយំខ្លាំងឡើងដូច្នោះ ក៏ស្ទុះទៅឱប ហើយបើកសំពត់អំពីក្បាលកូនចេញ ឃើញក្បាលការរលីង រឹតតែសង្ស័យ ហើយសួរទៀតថា «ហេតុអ្វី ក៏បានជាការសក់ហើយយំដូច្នោះ?» ។ អាឡេវប្រាប់ ម្តាយថា «ឪពុកស្លាប់ហើយ!» ។ នាងដោះ លុះឮកូនថាដូច្នោះ ក៏គក់ទ្រូងស្រែកទូញយំអាឡេវអាឡេវ រៀបរាប់ពី កាលចាប់ដៃគ្នាបានជាប្តីប្រពន្ធរៀងរាប់ដរាបមក ។ អាឡេវ ឃើញម្តាយយំសង្រែងសង្រែងដូច្នោះ ក៏អង្វរលូងលោមម្តាយ ថា «អ្នកម៉ែអើយ! អ្នកកុំយំ! បើអ្នកចេះតែយំ តើធ្វើដូចម្តេចនឹងបានធ្វើបុណ្យទានបញ្ជូនទៅឲ្យឪពុក!» ។ នាងដោះជាម្តាយ ឮអាឡេវយាត់មិនឲ្យយំ ហើយសួរទៅអាឡេវថា «បានរៀបបញ្ចុះខ្មោចឪពុកហើយឬនៅ?» ។ អាឡេវប្រាប់ម្តាយថា « ខ្ញុំបានពីងអ្នកស្រុក ឲ្យគេជួយរៀបបញ្ចុះខ្មោចឪពុកល្អិតហើយ» ។ នាងដោះឮកូនថាដូច្នោះ ក៏ម្នីម្នាជៀបធ្វើអន្សមនំគម ចំណីចំណុក ហើយនិយាយនឹងអាឡេវថា «កូនអើយ! ឯងយកនំចំណីនេះ ទៅធ្វើបុណ្យឲ្យឪពុកឯងចុះ! អញមិនទៅទេ, បើ អញទៅឃើញស្រែដែលឪពុកធ្វើ កន្លែងដែលឪពុកទៅ និងផ្លូវខ្មោចឪពុកនោះ ម្តាយរឹតជាតែទុក្ខច្រើនឡើងទៀត បើ ដូច្នោះ ឯងទៅចុះ» ។ អាឡេវឮម្តាយថាដូច្នោះ ក៏នឹកអរក្នុងចិត្តណាស់ ត្បិតត្រូវនឹងគំនិតខ្លួនដែលកុហកម្តាយនោះ ហើយក៏ម្នីម្នាជៀបសង្រែក រួចហើយក៏រែកទៅ លុះទៅដល់ពាក់កណ្តាលផ្លូវ ដាក់អម្រែកពីលើស្នា ហើយអង្គុយស៊ីនំនិង ចំណីចំណុកលុះត្រាតែឆ្អែត នៅសល់ខ្លះ អាឡេវរៀបទុកយកទៅផ្ញើឪពុក ។ លុះទៅដល់ជិតខ្ទមឪពុក ធ្វើជាយំទៀត ។ អ្នកង៉េជាឪពុក ឃើញកូនយំ ហើយសក់ទើបនឹងការថ្មីៗ ដូច្នោះ ក៏សួរទៅថា «កូនអើយ! ថ្វីក៏ឯងយំ ហើយការទាំង សក់ក្បាលដូច្នោះ» ។ អាឡេវប្រាប់ឪពុកថា «ឪពុកអើយ! ឥឡូវនេះ ម៉ែគាត់ស្លាប់ទៅហើយ បានជាខ្ញុំការសក់, អស់បងប្អូន គេរៀបធ្វើបុណ្យឲ្យម៉ែ បានជាមានទាំងនំ ឥឡូវនេះ ខ្ញុំយកមកផ្ញើឪពុកសា!» ។ ឯឪពុកជាមនុស្សឆោតល្ងង់ណាស់ ឮកូន ប្រាប់ដូច្នោះ ក៏យំអាណិតប្រពន្ធ ហើយក៏និយាយនឹងអាឡេវថា «កូនអើយ! អំពីថ្ងៃនេះទៅ ឪពុកលែងទៅទន្លេទៀត ហើយ» ។ អាឡេវឮថាឪពុកលែងទៅស្រុកដូច្នោះ ក៏នឹកអរក្នុងចិត្តណាស់ ព្រោះត្រូវនឹងគំនិតខ្លួនគិត ។

លុះយូរបន្តិចទៅ អាឡេវនិយាយនឹងអ្នកដោះជាឪពុកថា «ឪអើយ! ឥឡូវនេះ ឪនៅតែពីរនាក់នឹងខ្ញុំ ដូចសព្វថ្ងៃនេះ លំបាកណាស់, គ្មានអ្នកណានឹងដណ្តាំបាយស៊ី គ្មានអ្នកណានឹងដេរសំពត់អាវស្លៀកដណ្តាប់, បើដូច្នោះ ឪឯងរក ដណ្តឹងប្រពន្ធយកមក គ្រាន់នឹងដាំបាយ ដងទឹក បុកស្រូវ ទើបយើងមិនសូវនឿយហត់ដូចសព្វថ្ងៃពេក» ។ អ្នកដោះជា ឪពុក ឆ្លើយឡើងថា «កូនអើយ! ម្តាយឯងស្លាប់ទៅ ពុំទាន់បានមួយខែទេ, ឥឡូវនេះ ឯងឲ្យឪយកប្រពន្ធឡើត កូនមិន អាណិតម៉ែឯងទេ? ឬមួយទៀតឪខ្មាសគេ ក្រែងគេថាប្រពន្ធស្លាប់ពុំទាន់បានប៉ុន្មានថ្ងៃ ប្តីគិតរកប្រពន្ធច្នី ឪខ្មាសគេ ណាស់មិនយកប្រពន្ធឡើតទេ» ។ អាឡេវចេះតែអង្វរឪពុកតែសព្វថ្ងៃ ។ ថ្ងៃមួយអាឡេវឃើញឪពុកមកពីស្រែនឿយហត់ ណាស់ វាក៏និយាយថា «ឪអើយ! ឥឡូវនេះ ឪឯងនឿយណាស់ ព្រោះគ្មានប្រពន្ធនឹងជួយកម្លាំង មួយទៀត ពាក្យបុរាណ លោកថា មនុស្សគ្មានប្រពន្ធដូចជាឪឯងនេះ បើទៅធ្វើការងារព្រៃ បាត់ការងារផ្ទះ ធ្វើការផ្ទះ បាត់ការងារព្រៃ, ធ្វើដូចម្តេច នឹង បានប្រាក់ចាយបាយស៊ីនឹងគេ ហើយខ្លួនក៏នឿយណាស់ផង» ។ អ្នកដោះឮកូនអង្វរដូច្នោះ ក៏សួរទៅថា «បាននរណាគេ ទៅដណ្តឹងប្រពន្ធឡើឪ? ។ អាឡេវឆ្លើយឡើងថា «ឪកុំព្រួយ សឹមខ្ញុំទៅរកដណ្តឹងជូន ឪនៅចាំតែរៀបរបស់នឹងទៅការ ចុះ» ។ អ្នកដោះជាឪពុកឮកូនថា ដូច្នោះ ក៏ថា «តាមតែកូនគិតចុះ!» ។ អាឡេវឮឪពុកព្រមដូច្នោះហើយ ក៏រៀបខ្លួនម្តីម្នា ទៅផ្ទះនាងដោះជាម្តាយ នៅបានពីរបីថ្ងៃ ទើបវានិយាយនឹងនាងដោះជាម្តាយថា «ម៉ែអើយ! យើងនៅតែពីរនាក់, ខ្ញុំក៏ ក្មេង មិនចេះរកស៊ីធ្វើការ ម៉ែជាស្រីហើយមេម៉ាយផង ឥឡូវមានគេចង់បានម៉ែៗ យកប្តីទៅ គ្រាន់គេនឹងចិញ្ចឹម សោះអត់ ឃ្លាន, យើងក៏មិនសូវលំបាក» ។ ឯនាងដោះឮអាឡេវជាភ្លេចដូច្នោះ ក៏ឆ្លើយថា «កូនអើយ! ឪឯងទើបតែងនឹងស្លាប់ បាន ៥-៦ ថ្ងៃ ឥឡូវនេះ កូនឲ្យម្តាយយកប្តីទៀតដូច្នោះ មិនត្រូវទេ អ្នកផងគេនឹងសើចតិះដៀលនិន្ទាថា «ស្រីចើកអាស ប្តី ស្លាប់ពុំទាន់បានប៉ុន្មានថ្ងៃ ចង់បានប្តីទៀត» ។ អាឡេវឮម្តាយថាដូច្នោះ ក៏ឆ្លើយឡើងថា «ម៉ែអើយ! បើទុកជាម៉ែខ្លាច ពាក្យអ្នកផងគេនិន្ទាដូច្នោះ គេក៏មិនបានមករកចិញ្ចឹមយើងដែរ គេបានប្រាក់កាស គេមិនឲ្យចាយទេ កាលខ្ញុំនៅឯស្រែ មានប្រុសម្នាក់ មុខមាត់ខ្លួនប្រាណដូចខ្លាចខ្លា ហើយគាត់ស្រឡាញ់ខ្ញុំដូចជាកូនគាត់ សួរខ្ញុំថា «ឯងមានម៉ែឪដែរឬទេ? ខ្ញុំប្រាប់គាត់ថា «គ្មានឪទេ មានតែម៉ែ ហើយគាត់និយាយនឹងខ្ញុំថា «ចង់បានម៉ែជាប្រពន្ធ តើម៉ែឯងព្រមដូចម្តេច?» បើម៉ែ ព្រមគាត់នឹងរៀបរណ្តាប់មកចែចូវ មានអ្នកផ្លូវចៅមហា មានខាន់ស្លាក្រយាសំពះ តាមច្បាប់សណ្តាប់ប្រពៃណីពី បុរាណមក, បើម៉ែមិនព្រម ខ្ញុំក៏មិនដឹងដែរ តាមតែម៉ែគិត ធ្វើការរកស៊ីចុះ» ។ នាងដោះជាម្តាយ ឮកូននិយាយអង្វរផ្ទុយ ផ្ទាល់ដូច្នោះ ក៏ឆ្លើយតបទៅវិញថា «តាមតែកូនគិតចុះ» ។ អាឡេវ ឮម្តាយថាតាមតែចិត្តដូច្នោះ ក៏អរណាស់គិតថា« ពេលនេះ អញបាននំស៊ីទៀតហើយ» ហើយក៏រៀបចំផ្ទះសំបែងរួចប្រាប់នាងដោះជាម្តាយថា «ត្បិតគេចង់រៀបការឆាប់ៗ ខ្ញុំលាម៉ែទៅស្រែ ដើម្បីរកមាន់ទាបន្លែបង្ការ ហើយនឹងប្រាប់អ្នកដែលចង់បានម៉ែជាប្រពន្ធនោះផង ដើម្បីឲ្យគេរករណ្តាប់ រៀបការ» ។ អាឡេវ ក៏ម្នីម្នាជួបខ្លួនទៅស្រែ ទៅដល់ហើយ ក៏និយាយប្រាប់អ្នកដោះជាឪពុកថា «ឪអើយ! ខ្ញុំទៅរកប្រពន្ធ ឲ្យឪបានហើយ នាងនោះមុខមាត់សំដីសំដៅកម្ពស់កំពស់ម្បូរសំបកដូចម៉ែបេះបិទ ឥឡូវខ្ញុំឲ្យគាត់នៅលើផ្ទះយើងហើយ បើដូច្នោះឪរៀបរណ្តាប់ទៅការឲ្យឆាប់» ។ អ្នកដោះឮអាឡេវប្រាប់ថាគេឲ្យរៀបការជាឆាប់ដូច្នោះ ក៏ម្នីម្នាពីងអ្នកស្រុកជិត ខាង ឲ្យជួយធ្វើនំនែកចំណីចំណុក ហើយខ្លួនគាត់ទៅរកទិញមាន់ទា បន្លែបង្ការបានសព្វគ្រប់មុខ ។ ឯអាឡេវចេះតែស៊ី នំរាល់ថ្ងៃ ហើយនិយាយនឹងឪពុកថា ប្រពន្ធដែលខ្ញុំដណ្តឹងឲ្យនោះ មេបាបើកឲ្យរៀបការតែយប់ បើមិនព្រមដូច្នោះ មេបា មិនបើកឲ្យការទេ» ។ អ្នកដោះឮអាឡេវថាដូច្នោះ ហេតុតែជាមនុស្សនោតល្ងង់ តាមតែពាក្យអាឡេវបង្គាប់ដូចម្តេច ក៏តាម ទាំងអស់ ទើបរកវេលាទៅរៀបការឲ្យតែវេលាយប់ ។ ពេលល្ងាច អ្នកដោះក៏ពីងអស់បងប្អូន ដែលនៅជិតខាង ឲ្យជួយ ជញ្ជូនអស់បណ្តាការ នាំទៅរៀបបង្គលការ ។ លុះទៅដល់កន្លែងការក៏រៀបដណ្តាំបាយស្លស្លុក អ្នកខ្លះក៏រៀបផ្លែឈើ ចំណីចំណុកទៅជូនមេបាតាមទំនៀម ។ នាងដោះពីងអស់បងប្អូន មករៀបបណ្តាការទទួលតាមច្បាប់ ។ ឯអាឡេវ គិត តែស៊ីនំឲ្យឆ្អែត ។ នាងដោះឮមាត់អ្នកដោះ នឹកឆ្ងល់ក្នុងចិត្តថា «មាត់និយាយនោះ ដូចជាសំឡេងអ្នកដោះប្តីអញ» ។ អ្នក

ដើរឮមាត់នាងដោះក៏ឆ្ងល់ក្នុងចិត្តថា «សំឡេងនិយាយនោះ ដូចជាសំឡេងនាងដោះប្រពន្ធអញ» ។ អ្នកដើរសង្ស័យណាស់ ក៏ឡើងទៅលើផ្ទះ ឃើញនាងដោះក៏ថា «នាងនេះដូចជានាងដោះប្រពន្ធអញ » ។ ឯនាងដោះថា «អ្នកនេះ ដូចជាអ្នកដើរថ្មីអញ» ។ អស់បងប្អូនអ្នកស្រុកគេថា «អ្នកដើរហើយ ថាមិនអ្នកដើរ នាងដោះហើយថាមិននាងដោះ» ។ លុះអ្នកដើរនិងនាងដោះ ឃើញគ្នាជាក់មែនទែនហើយ ទើបដឹងថាអាឡេវ៉ាបញ្ឆោត ក៏រៀនរត់ទៅដោយខ្លួនទី១ៗ ។ អាឡេវ៉ាដឹងថាម្តាយឪពុកដឹងដូច្នោះ ក៏វះពូន លុះព្រឹកឡើង អាឡេវ៉ាត់ទៅនៅវត្ត ធ្វើជាកូនសិស្សលោក ។ ឯអ្នកដើរនិងនាងដោះ ក៏នៅជាប្តីប្រពន្ធនឹងគ្នាដូចដើមទៅ ។ អាឡេវ៉ានៅរៀនអក្សរ នឹងលោកគ្រូសង្គ្រាម ។ លុះនៅយូរទៅ អាឡេវ៉ាគិតថា «អញនឹងបញ្ឆោតលោកសង្ឃណាដែលមានប្រាក់ច្រើន យកទៅឲ្យម៉ែឪអញ» ។ អាឡេវ៉ាគិតដូច្នោះហើយក៏ទៅនិយាយនឹងលោកភិក្ខុកំលោះមួយអង្គ ដែលមានប្រាក់ច្រើនថា «មានស្រីម្នាក់ស្រឡាញ់លោកគ្រូ ស្រីនោះក្រមុំល្អល្អចំណាស់» ។ លោកភិក្ខុអាឡេវ៉ាដូច្នោះអរចង់បាន ហើយនិយាយនឹងអាឡេវ៉ាថា «បើប្រាក់ដូចឯងថាមែន អញនឹងឲ្យប្រាក់ឯងមួយបាទ» ។ អាឡេវ៉ាថា «ចាំដល់ពេលយប់ឯងដឹក លោកគ្រូទៅចាំនៅកន្លែងនោះ ខ្ញុំកុរុណានឹងនាំស្រីនោះមក» ហើយវាលោកចុះពីលើកុដិ ដើរតម្រង់ទៅផ្ទះចិន គិតទៅនិយាយបញ្ឆោតចិនទៀត លុះទៅដល់ហើយ ដើរចូលទៅក្នុងផ្ទះ និយាយនឹងចិនថា «ចិក ៗ! ចង់បានស្រីក្រមុំល្អដែរឬទេ?» ។ ចិនឆ្លើយថា «អើអញចង់បាន» ។ អាឡេវ៉ាថា «បើចិកចង់បាន តើឲ្យប្រាក់អញប៉ុន្មាន?» ។ ចិនថា «អញឲ្យមួយបាទ» ។ អាឡេវ៉ាថា «តិចណាស់ បើឲ្យពីរបាទនោះអញរកស្រីក្រមុំសៗល្អៗ ឲ្យចិកឯង» ។ ចិនថា «អើ!» ។ អាឡេវ៉ាថា «បើដូច្នោះចាំពេលយប់ឯងដឹក អញនឹងនាំមកឲ្យចិកឯង» ហើយអាឡេវ៉ាក៏ត្រឡប់ទៅវត្តវិញលុះដល់វេលាយប់ឯងដឹកមើលគ្នាមិនស្គាល់ វាក៏នាំលោកនោះ ឲ្យទៅអង្គុយចាំក្នុងរោងមួយស្ងាត់ ហើយវានិយាយផ្តាំលោកថា «បើខ្ញុំកុរុណានាំស្រីនោះមកដល់ លោកយកចីពរទទួលព្រះកេសឲ្យជិត» ។ អាឡេវ៉ាផ្តាំលោកនោះរួចហើយ ក៏ដើរចូលទៅក្នុងផ្ទះចិន ហៅចិននោះចេញមក ហើយនិយាយ «ឥឡូវអញរកស្រីក្រមុំ ឲ្យចិកឯងបានហើយ» ។ អាឡេវ៉ាផ្តាំចិនថា «បើចិកឯងចូលទៅដេកនឹងស្រីនោះ ត្រូវទទួលក្បាលឲ្យជិត» ទើបនាំចិននោះទៅរៀបរោងដែលលោកនៅចាំ ហើយវាខ្សឹបប្រាប់ចិនថា «ស្រីនៅក្នុងនេះហើយ ឲ្យប្រាក់មក» ។ ចិនមើលទៅក្នុងរោងឃើញលោកអង្គុយទទួលចីពរនៅនោះ គិតស្មានថាជាស្រីមែន ក៏ឲ្យប្រាក់ទៅអាឡេវ៉ា ។ អាឡេវ៉ាបានប្រាក់ហើយ ក៏វះជាប្រញាប់ត្រឡប់ទៅវត្តវិញ ។ លុះចិននិងលោកបានជួបគ្នាហើយ ចិនគិតថា «លោកជាស្រី» លោកក៏គិតថា ចិនជាស្រីក៏ប្រចាប់គ្នាផ្តួល ដោយលោកអត់ចង្កាន់ល្ងាចមិនមានកម្លាំងក៏ដួលដេកទៅ ។ ចិនពាល់ត្រូវស្វាសលោក ក៏ដឹងថាអាឡេវ៉ាកុហក ។ ទាំងលោកទាំងចិន លុះដឹងថាអាឡេវ៉ាបញ្ឆោតក៏រៀនទៅកុដិ ទៅផ្ទះដោយខ្លួនៗទៅ ។ អាឡេវ៉ានៅចាំលោកកុដិ លុះលោកមកដល់កុដិហើយ វាក៏ទារប្រាក់អំពីលោកៗនោះថា «អាឡេវ៉ាឯងបញ្ឆោតអញ ហើយឯងមកទារប្រាក់ពីអញទៀត អញមិនឲ្យឯងទេ» ។ អាឡេវ៉ាថា «បើលោកមិនឲ្យប្រាក់ទេ ខ្ញុំកុរុណានឹងទៅពិតលោកគ្រូធំថា «លោកទៅដេកនឹងស្រី» ហើយនឹងទៅប្រាប់អស់ឧបាសក ទាយក អ្នកស្រុក ក្នុងភូមិទាំងអស់ឲ្យគេដឹងទៀត បើគេដឹងហើយ គេមិនឲ្យបាយលោកឆាន់ទេ ហើយលោកក៏នឹងខ្មាសគេ នៅវត្តជាមួយគេពុំបាន» មួយទៀត បើខ្ញុំកុរុណាទៅដល់ក្រុមសង្ឃការីមុខជាគេមកចាប់លោកយកទៅជំនុំជម្រះពិចារណា តាមដំណើរដែលលោកជួលខ្ញុំកុរុណាឲ្យរកស្រី ហើយលោកថា ឲ្យប្រាក់ខ្ញុំកុរុណាមួយបាទ ឥឡូវនេះ លោកបានដេកនឹងស្រីហើយ លោកគេចថា មិនឲ្យវិញ ខ្ញុំកុរុណាមិនលែងលោកទេ! មុខជាទៅពិតលោកគ្រូធំហើយ» ។ លោកនោះ ឮអាឡេវ៉ាដូច្នោះ ក៏ភិតភ័យខ្លាំងណាស់ យកប្រាក់មួយបាទឲ្យទៅអាឡេវ៉ាជាប្រញាប់ ។ អាឡេវ៉ាមិនព្រមទទួលយកវាថា «កាលលោកនិយាយនោះថា ឲ្យប្រាក់មួយបាទត្រូវដែលឆាន់បាយសព្វថ្ងៃ ឥឡូវ ត្រូវលោកយកប្រាក់វាល់ពេញបាត្រទើបខ្ញុំកុរុណាទទួលយក» បើលោកមិនរកឲ្យទេ នឹងទៅពិតលោកគ្រូធំថា លោកទៅដេកនិងស្រីពីយប់មិញ.. លោកគ្រូធំជ្រាបហើយ នឹងចាប់លោកយកទៅវាយបណ្តេញមិនឲ្យនៅក្នុងវត្តមួយទៀត ខ្ញុំកុរុណានឹងទៅប្តឹងលោកឧកញ៉ាព្រះស្តេចជាធំក្នុងក្រុមសង្ឃការី ឲ្យមកចាប់យកទៅ ពួកសង្ឃការីនឹងយក

សំពត់បោកក្បាលលោកផ្លឹកចេញពីសង្ឃហើយដាក់ជាពលរាជនិមន្ត ពុំនោះសោតគេនឹងដាក់ជាពលបោចស្មៅដំរី» ។  
លោកពួអាឡេវ៉ាដូច្នោះ ក៏ភ័យណាស់អង្វរថា «ចាំរកប្រាក់ឲ្យកុំទៅពិតលោកគ្រូធំ! និងទៅប្តឹងក្រុមសង្ឃការឡើយ»  
ហើយខំរកប្រាក់លក់ទាំងសង្ឃដើរផ្សំឲ្យអាឡេវ៉ា ។ អាឡេវ៉ាឃើញលោកលក់សង្ឃដើរផ្សំប្រាក់ឲ្យដូច្នោះ ក៏  
និយាយនឹងលោកថា «ល្ហើយចុះ! លោករកប្រាក់ឲ្យខ្ញុំកុណាល្មមតែស្តាយទៅផ្ទះរួចបានហើយ» ។ លោកពួអាឡេវ៉ា  
ដូច្នោះ ក៏មានចិត្តត្រេកអរណាស់ រៀបរយប្រាក់រួចសម្តាយឲ្យអាឡេវ៉ា ហើយនិយាយអង្វរថា «កុំឲ្យនិយាយប្រាប់ឲ្យគេ  
ដឹង, ដឹងអាណិតយកតែបុណ្យទៅចុះ» ។ អាឡេវ៉ាថា «លោកកុំព្រួយព្រះទ័យ ខ្ញុំកុណាមិនប្រាប់គេទេ» ហើយទទួល  
យកប្រាក់ពីលោកដើរទៅផ្ទះ ។

លុះទៅដល់ផ្ទះជួបនឹងម្តាយ អាឡេវ៉ាក៏ស្រែកប្រាប់ម្តាយថា «ម៉ែដើរចង់ៗ» ។ នាងដោះពួហើយសួរទៅថា «ដើរធ្វើអ្វី?» ។  
អាឡេវ៉ាបង្ហាញប្រាក់ដែលស្តាយ ។ នាងដោះជាម្តាយឃើញអាឡេវ៉ាបានប្រាក់មួយសម្តាយដូច្នោះ ក៏ស្ទុះទៅប្រាប់អ្នក  
ដើរជាប្តី ។ អ្នកដើរមកឃើញអាឡេវ៉ាបានប្រាក់មួយសម្តាយ ក៏បាត់ខឹងនឹងអាឡេវ៉ាដែលបញ្ឆោតអំពីមុននោះ អរនឹងអា  
ឡេវ៉ាទាំងម្តាយឪពុក ហើយអ្នកដើរសួរទៅអាឡេវ៉ាថា «កូនបានប្រាក់នេះពីណា! កូនធ្វើម្តេចបានជាបាន? ។ អាឡេវ៉ា  
ប្រាប់ឪពុកវាថា «ក្រអើសពូបើប្រាក់ គ្រាន់តែបង្ហាញកេរ្តិ៍ខ្មាសឲ្យអ្នកផ្សារមើលគ្រប់គ្នា ខ្លះគេឲ្យមួយបាទ ខ្លះពីរបាទ តែ  
រាល់គ្នាដូច្នោះទៅ ក៏បានច្រើនហើយ បើឪពុកបានប្រាក់ច្រើនទៅបង្ហាញកេរ្តិ៍ខ្មាសឲ្យអ្នកផ្សារមើលម្តងម្នាក់ទៅ ឱយក  
ប្រាក់មិនអស់» ។ អ្នកដើរជាឪពុកពួអាឡេវ៉ាដូច្នោះហើយ ហេតុតែជាមនុស្សឆោតល្ងង់ក៏ទៅធ្វើតាមពាក្យអាឡេវ៉ា លុះ  
ទៅដល់ផ្សារ ក៏ឈរនៅមាត់ទ្វារផ្ទះគេ ហើយស្រាតខោបង្ហាញកេរ្តិ៍ខ្មាស ។ អ្នកផ្ទះឃើញដូច្នោះ ក៏អៀនខ្មាសបបួលគ្នា  
ដេញវាយ ។ អ្នកដើរចេញពីផ្ទះមួយចូលចូលទៅផ្ទះមួយទៀត ហើយបង្ហាញកេរ្តិ៍ខ្មាសគេ គេដេញវាយស្ទើរតែនឹងស្លាប់  
អ្នកដើរភ័យក៏រត់ទៅផ្ទះ ។ ឯអាឡេវ៉ាចាំមើលឪពុកពាក់កណ្តាលផ្លូវ ឃើញឪពុករត់មកពីផ្សារ ហើយជូនជាមានជ្វាស្តាយ  
ទំនិញព្រៃ ហូលប្រអប់ប្រាក់ មាស ជាច្រើនមកអំពីចម្ងាយ ក៏ប្រាប់ទៅអ្នកក៏ប្រាប់ទៅអ្នកដើរជាឪពុកថា «ហ្នឺ! អ្នកផ្សារ  
គេតាមមកវាយឱ្យហើយ បើដូច្នោះឱ្យរត់កាត់វាលនេះទៅទើបរួចខ្លួន» ។ អ្នកដើរឮកូនប្រាប់ដូច្នោះ ក៏ក្រឡេកមើលទៅ  
ឃើញមនុស្សដើរអំពីចម្ងាយតម្រង់មកមែន គាត់គិតស្មានថាជាអ្នកផ្សារគេតាមមកវាយទៀតភ័យដែលស្តាយទំនិញ  
នោះ ក៏មកដល់ ។ អាឡេវ៉ាគិតបញ្ឆោតជ្វានោះទៀត វានិយាយប្រាប់ថា «បងធមអើយ! មានគេដេញក្តាន់បាក់ជើងម្ខាង  
ប៉ុន្តែអ្នកដេញនោះ តែម្នាក់ឯងនឹងស្លាប់ចាប់ពុំបាន បើដូច្នោះ បងធមឯងរត់ទៅជួយចាប់ បើបាននឹងយកមកចែកគ្នាស្ន  
ស៊ី» ។ ជ្វាពួអាឡេវ៉ាប្រាប់ដូច្នោះ ក៏ក្រឡេកមើលទៅតាមពាក្យអាឡេវ៉ាឃើញមនុស្សរត់ គិតស្មានថាជាមនុស្សដេញក្តាន់  
មែន ក៏យកសម្តាយធ្វើទុកនឹងអាឡេវ៉ាទាំងអស់ ហើយបបួលគ្នារត់ទៅតាមអ្នកដើរៗ រត់បណ្តើរក្រឡេកមើលមកក្រោយ  
បណ្តើរ ឃើញជ្វារត់តាមក្រោយ គិតស្មានថាជាគេដេញចាប់ខ្លួនក៏ប្រឹងរត់ទៅទៀត ។ ឯអាឡេវ៉ាបានសម្តាយទ្រព្យរបស់  
ជ្វាហើយ ក៏ជញ្ជូនយកទៅលាក់ទុកឲ្យម៉ែវា ហើយវាវះរត់អំពីទីនោះទៅទៀត ។ ឯជ្វាដល់ដឹងថាអាឡេវ៉ាបញ្ឆោតដូច្នោះ  
ក៏ត្រឡប់មកវិញរកសម្តាយទំនិញនិងអាឡេវ៉ាឃើញ នឹកស្តាយរបស់ណាស់ នឹងរកចាប់អ្នកឯណាពុំបាន ក៏ខំដើរទៅ  
រកអាឡេវ៉ា ។

សូមស្ទុះត្រឹមនេះសិន ។ សូមចែងពីរឿងអាឡេវ៉ាដែលរត់ទៅនោះវិញ ។

អាឡេវ៉ា កាលក្រោយនោះ រត់ទៅដល់ស្រុកមួយឆ្ងាយណាស់ហើយបានជួបនឹងដូចចាស់ម្នាក់ និងចៅក្រមម្នាក់កំពុង  
រៀបទុកផ្ទុករបស់ទ្រព្យ ដើម្បីទៅនៅស្រុកឯទៀត ឲ្យជិតជួបជុំនឹងអស់បងប្អូនញាតិសន្តាន ត្បិតចៅគាត់ធំពេញក្រមុំ  
ល្មមឲ្យមានប្តីហើយ ។ អាឡេវ៉ាឃើញចៅដូនចាស់នោះ ក៏មានចិត្តស្រឡាញ់ ហើយជួយជញ្ជូនរបស់ទ្រព្យដាក់ទុក ។

ដូនចាស់ឃើញអាឡេវីជួយឈឺឆ្កាលដូច្នោះ គាត់សួរ «ចៅទៅណា?» ។ អាឡេវីប្រាប់ថា «ខ្ញុំសូមដោយសារយាយទៅផង!» ។ ដូនចាស់នោះសួរថា «ចៅឯងឈ្មោះអ្វី?» ។ អាឡេវីជម្រាបថា «ខ្ញុំឈ្មោះជីចៅប្រសា តើយាយទៅណា? ខ្ញុំសូមដោយសារទៅផង » ។ យាយចាស់ឮអាឡេវីសុំ ដោយសារដូច្នោះ ក៏មានចិត្តអរនឹកថាបានវាជាគ្នា គ្រាន់នឹងជួយថែទាំទៅ ។ លុះរៀបរយស្រេចកាលណា អាឡេវីក៏សុំខ្លួនថែទាំទៅ ។ ឯដូនចាស់អង្គុយអុំក្បាល ចៅក្រមុំអង្គុយកណ្តាល ។ អាឡេវីនិងចៅក្រមុំចេះ តែរំពៃមើលមុខគ្នា ហើយញញឹមទៅមករកគ្នា ។ លុះថែរបន្តិចទៅ អាឡេវីធ្វើជាភ្លេចកាំបិតក៏និយាយថា «ឱយាយអើយ? ខ្ញុំភ្លេចកាំបិតចោលនៅលើគោកឯក្រោយនោះ ត្បិតខ្ញុំរលំតែជញ្ជូនរបស់យាយបានជាខ្ញុំភ្លេចកាំបិតខ្ញុំ, កាំបិតនោះ ជារបស់កេរ្តិ៍កោះពីម៉ែឱដូនតាមកដូច្នោះខ្ញុំសុំត្រឡប់ទៅយកវិញ» ។ ដូចចាស់ក៏ព្រមត្រឡប់ទៅវិញ លុះដល់កំពង់អាឡេវីនិយាយនឹងដូចចាស់ថា «យាយអាណិតឡើងទៅយកកាំបិតឲ្យចៅបន្តិចខ្ញុំទុកត្រង់គល់ឈើខាងលើច្រាំងនៅប្របផ្លូវ ដែលយើងជញ្ជូនរបស់មកនោះ» ។ អាឡេវីវាបញ្ឆោតនាយចាស់ ឲ្យតែគាត់ឡើងទៅផុតកាលណា នឹងចេញទុកអុំរត់យកចៅក្រមុំ ។ លុះដូនចាស់ឡើងដល់មាត់ច្រាំងល្មមបាំងភ្នែក អាឡេវីក៏ម្នីម្នាថយទុកជាប្រញាប់ ចោលដូនចាស់នោះ ហើយខំថែតាមបណ្តោយទឹកហូរទៅ ។ យាយចាស់នោះ លុះរកកាំបិតពុំឃើញក៏ត្រឡប់មកទុកវិញ បាត់ទាំងអាឡេវី បាត់ទាំងទូក ។ បាត់ទាំងចៅក្រមុំ ក្រឡេកមើលទៅក្រោមទឹក ឃើញអាឡេវីកំពុងខំប្រឹងថែទាំទុក ។ ដូនចាស់ភ័យណាស់ យកដៃគក់ទ្រូង ស្រែកទ្រហោយបណ្តើរ ស្រែកបណ្តើរ ឲ្យអ្នកស្រុកគេជួយដេញតាមថា «សូមជួយផង ត្បិតជីចៅប្រសា វាលួចពង្រត់ចៅក្រមុំខ្ញុំទៅហើយ!» ។ អស់អ្នកស្រុកគេឮថា «ចៅប្រសានាំពង្រត់ចៅក្រមុំដូច្នោះ,, គ្មាននរណាគេជួយ គេគិតថា «ប្រពន្ធរបស់អាឡេវី» ។ លុះដូនចាស់រត់តាមពុំទាន់ ទើបរាយដំណើរប្រាប់អ្នកស្រុកថា «អាដែលលួចចៅក្រមុំខ្ញុំនោះ វាឈ្មោះជីចៅប្រសា វាលួចពង្រត់ចៅក្រមុំនិងទ្រព្យខ្ញុំទៅទេតើ» ។ ទើបអ្នកស្រុកគេដឹងគ្រប់គ្នាថា «អាឡេវីវាបញ្ឆោតលួចពង្រត់ចៅក្រមុំនិងរបស់ទ្រព្យយាយ,, ដូច្នោះ ក៏គេមិនដឹងធ្វើដូចម្តេចនឹងទៅតាមក៏មិនទាន់ ត្បិតវាទៅយូរណាស់ហើយ ។ ឯអាឡេវី ខំថែវលុះដល់វេលាយប់និយាយលួងលោមនាងក្រមុំនោះថា «បានជាបងខំពង្រត់មក ត្បិតបងស្រឡាញ់នាងណាស់! ឥឡូវនេះបងយកនាងធ្វើជាប្រពន្ធ» ។ នាងក្រមុំនោះ ចេះតែកន្ទក់ទន្ទេញរពកដីដូន ត្បិតធ្លាប់នៅតែពីរនាក់ ហើយនិយាយប្រាប់អាឡេវីថា «ម៉្លេះសមយាយគាត់រកខ្ញុំមិនឃើញ គាត់នឹងលោតទឹកសម្លាប់ខ្លួនក៏មិនដឹង? មួយទៀត សមគាត់នឹករពកខ្ញុំ គាត់សង្រួងសង្រែង អត់ទាំងបាយទៅជាឈឺស្លាប់អសារឥតការ, បើជាដូច្នោះសូមអ្នកជួយខ្ញុំទៅវិញ បើអ្នកមិនជូនទៅទេ ខ្ញុំនឹងលោតទឹកសម្លាប់ខ្លួន» ។ អាឡេវីឮនាងនោះនិយាយដូច្នោះក៏វាតទុកចូលក្នុងព្រៃស្ងាត់ លួងលោមនាងនោះថា «បងស្រឡាញ់នាងណាស់ហើយបានជាបងខំពង្រត់យកមកធ្វើជាប្រពន្ធ បើនាងលោតរត់សម្លាប់ខ្លួនដូច្នោះ តើបងបាននរណាជាប្រពន្ធ» ។ នាងឆ្លើយ! ឡើងថា «បើអ្នកស្រឡាញ់ ម្តេចក៏អ្នកមិនដណ្តឹងតាមច្បាប់?,, ។ អាឡេវីឆ្លើយថា «ឱនាងអើយ! បើចាំដណ្តឹងតាមច្បាប់ ធ្វើម្តេចនឹងឆាប់បានទាន់ចិត្ត បើគេឲ្យនោះក៏បាន បើគេមិនឲ្យនោះនឹងទទេឥតអំពើ, ដូច្នោះហើយបានជាបងនាំពង្រត់នាងសិន, ទៅដល់ស្រុកម៉ែឱដូនតានឹងរៀបការតាមច្បាប់ នាងកុំតូចចិត្ត បងនឹងជូនទៅសួរជីដូននាងជាប្រញាប់នាងពុំថប់បារម្ភឡើយ» ។ នាងក្រមុំក៏ព្រមព្រៀងសុខចិត្ត ធ្វើជាប្រពន្ធអាឡេវីទៅ ។

លុះព្រឹកឡើងអាឡេវីក៏ថែវទុកទៅទៀត ប្រទះនឹងចោរ ៥០០ នាក់ ។ ចោរទាំង ៥០០ នោះតែងរត់ទៅចាំប្លន់អ្នកទុក អ្នកដំណើរដែលដើរទៅរកស៊ីតែសព្វថ្ងៃ ។ លុះឃើញទុកថែវទៅដល់ ក៏គិតប្លន់យកទ្រព្យរបស់ ។ អាឡេវីដឹងថា ចោរចង់ប្លន់យកទ្រព្យរបស់ខ្លួនដូច្នោះ ក៏ចូលទុកទៅក្នុងកណ្តាលពួកចោរ ហើយឡើងទៅនិយាយនឹងមេចោរថា «អស់អ្នករាល់គ្នាហ៊ានប្លន់តែអ្នកទុក-អ្នកដំណើរដែលដើររកស៊ីដាច់ដោច ឆ្ងាយពីស្រុកពីភូមិគេ ហើយលើកគ្នាទៅទាំងហ្វូងៗ ផង, ឯខ្លួនខ្ញុំមិនចេះប្លន់អ្នកដើររកស៊ីដាច់ដោចដូច្នោះទេ ខ្ញុំប្លន់តែអ្នកស្រុកអ្នកនគរ ហើយខ្លួនខ្ញុំតែម្នាក់ឯង, បានជាខ្ញុំហ៊ានដូច្នោះ



៥០០ នោះមកដល់ផ្ទះ គឺវាគិតប្រមាណគ្នាចម្ងាយផ្លូវ ហើយប្រាប់ប្រពន្ធចោរថា «ប្តីអស់អ្នករាល់គ្នានឹងមកដល់ក្នុងថ្ងៃ ស្អែកនេះ, ប៉ុន្តែក្នុងវេលាយប់នេះ នឹងមានព្រាយក្បាលត្រងោល អាក្រាតកាយ រត់ចូលមកក្នុងផ្ទះ បង្កើតជាខត្យាតធំ ណាស់, បើដូច្នោះ មានតែអ្នករាល់គ្នាគិតរំងាប់ខត្យាតចេញទើបជា» ។ ឯអស់ប្រពន្ធកូនចោរទាំង ៥០០ ឮអាឡេវីថា ដូច្នោះ ក៏ភិតភ័យហើយសួរថា «គិតធ្វើដូចម្តេច នឹងរំងាប់ខត្យាតចេញបាន?» ។ អាឡេវីឆ្លើយថា «វាងាយទេ ការរំងាប់ ខត្យាតនោះ គឺដល់វេលាព្រលប់កាលណា ត្រូវអស់អ្នករាល់គ្នានាំកូនចៅកាន់ដំបងព្រនង់ចាំនៅមាត់ទ្វារផ្ទះ បើឃើញ ព្រាយក្បាលត្រងោលអាក្រាតកាយរត់ចូលមកក្នុងផ្ទះ ត្រូវវាយកុំឲ្យវាចូលបាន» ។ ឯពួកចោរទាំង ៥០០ នោះ លុះឆ្លង រួចដល់ត្រើយកាលណា ពេលថ្ងៃព្រលប់ យប់នាំគ្នាដើរកាត់តម្រង់មកផ្ទះ ព្រោះគ្មានសំពត់ស្លៀក បានជាមិនចេញដើរ ពេលថ្ងៃ លុះដល់ថ្ងៃកំណត់ដែលអាឡេវីចាប់យាម ពេលព្រលប់ពួកចោរក៏មកដល់ផ្ទះខ្លួន ។

ឯកូនប្រពន្ធដែលកាន់ដំបងព្រនង់ចាំនៅមាត់ទ្វារឃើញប្តីរត់ចូលមកក្នុងផ្ទះ គិតស្មានថាជាព្រាយក្បាលត្រងោលមែន ក៏ ពីតតវាយ ទាល់តែដួលសន្លប់ខ្លះ រហូសពិការខ្លះ ក្រោយមកទើបបានដឹងជាប្តី ជាឪពុកខ្លួន ហើយនិយាយតាមដំណើរ ប្រាប់ប្តីសព្វគ្រប់ ។ ពួកចោរទាំង៥០០ ខឹងនឹងអាឡេវីខ្លាំងណាស់ តែមិនដឹងគិតធ្វើដូចម្តេច ព្រោះខ្លួនត្រូវដំបងដំណាំ ទាំងអស់គ្នា ហើយមិនដឹងជាអាឡេវីនៅឯណា ។ វេលានោះ អាឡេវីនៅចាំលបស្តាប់ប្រពន្ធកូនចោរវាយប្តីខ្លួន ដល់ឮ មាត់ស្រែកទ្រហឹងពេញពាសទាំងស្រុក ក៏បើកសំពៅរត់ទៅស្រុកប្រពន្ធវិញ, លុះទៅដល់ហើយអាឡេវីនិងប្រពន្ធឡើង ទៅរកជីដូន បានជួបនឹងជីដូនក៏សំពះសូមទោស ហើយប្រគល់របស់ទ្រព្យក្នុងសំពៅទាំងប៉ុន្មាន ជូនជីដូនទាំងអស់ ។ ជីដូនបានឃើញសម្បត្តិអាឡេវី អាឡេវីពេញសំពៅ ក៏បាត់ខឹង បែរជាស្រឡាញ់រាប់អានអាឡេវីជាចៅប្រសាមែនទែន ។ អាឡេវីរៀបសង់ផ្ទះលោះខ្ញុំកំដរពាសពេញក្នុងផ្ទះ ឲ្យបម្រើជីដូនក្មេកនិងប្រពន្ធ, លុះនៅយូរបន្តិចមក ក៏លាជីដូននិង ប្រពន្ធទៅសួរម្តាយឪពុកវា ។ ជីដូនក្មេកផ្តាំថា «បើចៅទៅកុំនៅយូរពេក ឆាប់ត្រឡប់មករកជីដូនវិញ ត្បិតសព្វថ្ងៃនេះ ជីដូនកំព្រាឥតមានអ្នកឯណាជាទីពឹងទេ!» ។

ឯប្រពន្ធអាឡេវី ចង់តាមអាឡេវីទៅដែរ ក៏និយាយថា «ខ្ញុំចង់ទៅជាមួយនឹងអ្នក ឲ្យស្គាល់ម៉ែឪ បងប្អូន ញាតិសន្តាន ស្រុកទេសអ្នក មួយទៀត ខ្ញុំមិនចង់ឃ្នាតឆ្ងាយពីអ្នកទេ ព្រោះថា ស្រ្តីប្តីទៅឆ្ងាយហើយ កម្រនឹងទុកដាក់រក្សាខ្លួនណាស់, អ្នកផងគេតែងនិន្ទាថា ដូចជាស្រីមេម៉ាយចំណាយមាត់គេ ហេតុដូច្នោះ បានជាខ្ញុំមិនចង់នៅ ចង់ទៅតាមអ្នកជាប្តី» ។ អា ឡេវីឆ្លើយឡើងថា «នាងអើយ! បងចង់បាននាងទៅជាមួយដែរ ប៉ុន្តែអាណិតជីដូន ត្បិតគាត់ចាស់ជរាណាស់ហើយ ក្រែងឈឺចាប់យប់ថ្ងៃ គ្មាននរណាថែទាំ បីបមរក្សាដុះថ្នាំចាំជំងឺ នឹងទុកចិត្តលើមនុស្សម្នាខ្ញុំកំដរមិនបានទេ ដូចកាល យើងនាំគ្នារត់ទៅនោះ គាត់សន្ធឹកសន្ធាយឺងវែងស្តាំស្តម ទើបនឹងបានគ្រាន់បើ ឥឡូវនេះ បើយើងទៅចោលគាត់ទៀត គាត់នឹងឈឺស្លាប់ពុំខានឡើយ ពីមុន បានជាខុសឆ្គោយម្តងទៅហើយ ឥឡូវនេះ យើងគិតកុំឲ្យខុស ឆ្គោយម្តងទៀត» ។ ឯប្រពន្ធព្រឺថាដូច្នោះ នឹកអាណិតជីដូន ក៏ព្រមឲ្យប្តីទៅទើបរៀបស្បៀងរៀងខ្លួន សម្រាប់បរិភោគតាមផ្លូវសព្វគ្រប់ហើយ សួរប្តីថា «អ្នកនឹងយកមនុស្សម្នា រទេះសាលី ទៅប៉ុន្មាន?» ។ អាឡេវីឆ្លើយថា «បងមិនយកទៅទេ បងទៅតែម្នាក់ឯង» ។ ឯគំនិតអាឡេវី បានជាមិនចង់យកមនុស្សម្នាទៅ ពីព្រោះគិតចង់បានប្រពន្ធឡើង បើយកមនុស្សតាមក្រែងគេដឹងថា ខ្លួនមានប្រពន្ធហើយ នឹងទៅដណ្តឹងកូនគេទៀត ក្រែងគេមិនឲ្យ ហើយវានិយាយនឹងប្រពន្ធថា «បងធ្លាប់ដើរតែម្នាក់ឯង តែមានមនុស្សម្នា ក្របីគោ រទេះទៅជាមួយផង នឹងធ្វើដំណើរមិនហ៊ុយសំខាន់ចិត្ត, ហេតុដូច្នោះបានជាបងមិនចង់យក ទៅ» ។ អាឡេវីវេចតែប្រាក់និងស្បៀង គ្រាន់នឹងស៊ីតាមផ្លូវ ។ ឯជីដូនផ្តាំហើយផ្តាំទៀតថា «បើចៅទៅដល់ម្តាយឪពុកនៅ ជាសុខសប្បាយ ចូរចៅឆាប់ត្រឡប់មកវិញណាចៅណា!» ។ អាឡេវីក៏លាជីដូននិងប្រពន្ធហើយចេញដំណើរទៅ លុះ

ទៅដល់អ្នកដោះដាននិងដោះជាឪពុកម្តាយហើយក៏យកប្រាក់ទៅជូនម្តាយឪពុកៗ មានចិត្តត្រេកអរសួរថា «កូនទៅណា បាត់យូរម៉្លេះ? ម្តាយឪពុកចេះតែទន្ទឹងមើលផ្លូវកូនតែសព្វថ្ងៃ» ។ អាឡេវប្រាប់ថា «ខ្ញុំទៅគិតការរកស៊ី ត្បិតម៉ែខឹងឯងមិន គិតរកស៊ីនឹងគេ» ។ អ្នកដោះដាននិងដោះឆ្លើយថា «តាមតែកូនគិតចុះ ចំណែកខាងម្តាយនិងឪពុក រកស៊ីគ្រាន់តែមាត់ ហើយនិងរក្សាទ្រព្យទុកឲ្យកូន ចូរកូនគិតរកអម្រស់អម្រដោយខ្លួនឯងចុះ» ។ អាឡេវ នៅនឹងម្តាយឪពុកបានពីរបីថ្ងៃ ក៏ លាចេញដើរទៅទៀត លុះទៅដល់ស្រុកធំ វាចូលទៅមើលក្នុងរាំងសព្វគ្រប់ហើយ ចេញមករកមើលផ្ទះនាហ្នឹងសេដ្ឋី ក៏ ឃើញសេដ្ឋីម្នាក់មានផ្ទះធំទ្រន់ខ្ពស់ មានទ្រព្យសម្បត្តិច្រើន មានរោងរទេះគោក្របីជំរិះសេះ មនុស្សម្នាខ្ញុំកំដរពាសពេញ មានច្បារដំណាំជាខ្សាន មានជើងផ្កាគ្រប់ជំពូកគ្រប់ពណ៌ដាក់ហែជាជួរក្នុងសួនច្បារ មានត្រីប្រាក់ត្រីមាស មានស្រះ ដាំដើមឈូកសឈូកក្រហមព្រលិតលំចង់ស្បង្គំដុះពាសពេញ ហើយមានកូនក្រមុំមិនទាន់មានប្តី ។ អាឡេវមានចិត្ត ស្រឡាញ់ចង់បាន ក៏ចូលទៅកាន់ផ្ទះសេដ្ឋី ហើយជម្រាបសុំខ្លួននៅធ្វើជាកូនក្មួយ ។ សេដ្ឋី ឃើញអាឡេវមកសុំខ្លួននៅ ធ្វើជាកូនក្មួយដូច្នោះ ក៏មានចិត្តអាណិតស្រឡាញ់ ហើយសួរថា «ឯងនៅស្រុកណា? ម្តាយឪពុកនៅស្រុកណា?» ។ អា ឡេវជម្រាបសេដ្ឋីថា «ខ្ញុំបាទនៅស្រុកឆ្ងាយណាស់ ឪពុកម្តាយខ្ញុំបាទមានទ្រព្យរបស់របរខ្ញុំកំដរ គោក្របី ជំរិះសេះ ផ្ទះ សម្បែងដូចលោកដែរ ប៉ុន្តែគាត់មានជំងឺ ឈឺស្លាប់អស់ហើយ ខ្ញុំបាទតូចចិត្តណាស់ មិនចង់នៅ ត្បិតធ្លាប់មានម៉ែខឹង ឥឡូវនៅតែម្នាក់ឯងបានជាខ្ញុំបាទចោលផ្ទះសម្បែង ទ្រព្យរបស់,, ។ មកសុំនៅជាមួយនឹងលោក តាមតែលោកប្រើធ្វើការ ងារអ្វីៗ ខ្ញុំបាទទទួលទាំងអស់ សេដ្ឋីក៏ព្រមទទួលយកអាឡេវឲ្យនៅ ។ ចាប់ដើមតាំងពីថ្ងៃដែលមកនៅនឹងសេដ្ឋី អាឡេវ តែងភ្ញាក់អំពីព្រឹក បោសផ្ទះថែទាំរបស់ទ្រព្យរៀបទុកដាក់តាមទីកន្លែង ហើយខំធ្វើការដូចជារបស់ខ្លួន ។ សេដ្ឋីឃើញអា ឡេវខុស្សាហ៍ធ្វើការ ថែទាំរបស់ទ្រព្យមិនមានឲ្យឃើសចិត្ត ក៏រឹតតែស្រឡាញ់ឡើង ឲ្យអាឡេវត្រួតត្រាដាស់តឿនមនុស្ស ម្នាខ្ញុំកំដរទាំងអស់ រាល់តែវេលាសេដ្ឋីទៅគាល់ស្តេច បានយកអាឡេវទៅផង លុះទៅជាញឹកញយ អាឡេវស្គាល់ពួក ក្រមការនិងកូនក្មួយទាំងអស់ តមកទៀត វាស្គាល់ដល់នាហ្នឹងធំតូច តាំងពីលោកក្រឡាហោម យមរាជ ចក្រីរាំង និងនា ហ្នឹងធំតូចឯទៀត ប៉ុន្តែ អាឡេវធ្វើចិត្តជា ទុកជានរណាគ្មានតិះដៀលដៀលដូចម្តេច ក៏មិនចេះខឹងនឹងគេ សូម្បីកូនក្មួយផង គ្នាធ្វើដូចម្តេចៗក្តីអាឡេវក៏មិនចេះតបមិនចេះខឹងឡើយ ។ កាលអាឡេវតាមសេដ្ឋីទៅគាល់ស្តេចហើយមានគេសួរថា « ឯងឈ្មោះអី? » វាប្រាប់ថា «ខ្ញុំឈ្មោះអាឡេវតេវ» ។ ពួកនាហ្នឹង តែឃើញអាឡេវទៅហើយ ក៏ហៅថាអាឡេវតេវ តែរាល់ គ្នាដូច្នោះឯង ។ ក្រោមមក អាឡេវតេវទៅលេងនៅសាលាជំនុំ ស្តាប់ចៅក្រមជំនុំជម្រះក្តីតែសព្វថ្ងៃក៏ចេះច្បាប់ទម្លាប់ច្រើន ហើយអាឡេវតេវរើសយកមកសំបុត្រ ដែលគេបោះចោលមានទាំងស្នាមត្រា បោះនៅនោះផង តាំងពីត្រាលោកក្រឡា ហោម យមរាជ និងនាហ្នឹងធំតូចទាំងអស់ ដែលមានមាសប្រាក់ច្រើន ហើយវាយក្រមូនមកសួនធ្វើជាត្រា ហើយវាស់ នឹងរង្វង់ត្រាកាកសំបុត្រចាស់ ហើយធ្លាក់ធ្វើឲ្យត្រូវតាមស្នាមត្រាចាស់ទាំងអស់រួចវាធ្វើជាសំបុត្រ សឹងមានឈ្មោះនា ហ្នឹងអស់នោះជំពាក់ប្រាក់ខ្លះ ១០០ ណែន ខ្លះ ២០០ ណែន ខ្លះ ៥០០ ណែន គ្រប់តែនាហ្នឹងធំតូចតែរាល់គ្នាទាំងអស់ ហើយបត់ទុកក្នុងហិបមួយពេញ, បើខ្លួនវាមិននៅ ទៅធ្វើការទីណាក្តី ឬទៅលេងក្តីវាយកហិបនោះទៅផ្ញើនឹងប្រពន្ធសេដ្ឋី ហើយផ្តាំថា «កុំឲ្យនរណាបើកឲ្យសោះដល់វាវិលមក ក៏ទៅយកហិបនោះមកវិញ ធ្វើដូច្នោះជារឿយៗ ។

លុះដល់ថ្ងៃក្រោយទៀត អាឡេវតេវរៀបទៅធ្វើការ ក៏យកហិបទៅផ្ញើនឹងប្រពន្ធសេដ្ឋី ហើយផ្តាំថា «អ្នកប្រយ័ត្នរក្សាទុកឲ្យ ល្អ កុំឲ្យនរណាបើកមើលលេង» ហើយវាក៏ទៅធ្វើការទៅ ។ ឯប្រពន្ធសេដ្ឋី នឹកឆ្ងល់នឹងហិបអាឡេវតេវណាស់ ក៏យក ហិបនោះមកបើកមើល ឃើញសំបុត្រពេញក្នុងហិប ហើយលាមើលសំបុត្រអស់នោះ បានឃើញសេចក្តីសំបុត្រថា «ពួក នាហ្នឹង ជំពាក់ប្រាក់» សឹងមានចំនួនគ្រប់គ្នាអស់ ហើយបោះត្រាផង ។ លុះរើមើលសំបុត្រទាំងអស់ ឃើញសុទ្ធតែនា ហ្នឹងជំពាក់ប្រាក់ជាច្រើនណាស់ដូច្នោះ ក៏យកហិបសំបុត្រទៅបង្ហាញសេដ្ឋីជាប្តី ។ ឯសេដ្ឋីបានឃើញសំបុត្រអាឡេវតេវ



សព្វគ្រប់ហើយ ក៏និយាយនឹងប្រពន្ធថា «កាលអាឡេវតែវាមកនៅនឹងយើងនោះ អញបានសួរពីម្តាយឪពុកនៅឯណា វាប្រាប់ថា គ្មានម្តាយឪពុកទេ ស្លាប់អស់ហើយ។ វាប្រាប់អញថា កាលដែលម្តាយឪពុកវានៅរស់នៅឡើយនោះ មាន ទ្រព្យសម្បត្តិដូចជាយើងនេះដែរ ឥឡូវនេះ មកឃើញសំបុត្រអស់នាហ្នឹងជំពាក់ប្រាក់វាច្រើនម៉្លេះនេះ សឹងត្រូវនឹងពាក្យវា និយាយពីមុននោះប្រាកដមែន គំនិតប្រាជ្ញាវា សមជាមនុស្សមានពូជ មួយទៀត ការងារទាំងអស់ក្នុងផ្ទះយើងសព្វថ្ងៃ នេះ ក៏បានវាជួយជាសំរើនៃថែទាំមើលរក្សា ដឹងបាត់ ដឹងគង់ដឹងខូច ដឹងជា មានតែវាហ្នឹងហើយទុកដូចជាកូន ឥឡូវ កូនស្រីយើងមួយនេះ ពេញក្រមុំល្អមមានប្តីហើយ ពួកស្តេចនាហ្នឹងមកដណ្តឹងចង់បានជាច្រើនណាស់ហើយ យើងមិន ត្រូវចិត្ត បានជាយើងមិនព្រមឲ្យ ឥឡូវនេះបើយើងឲ្យអាឡេវតែវានោះ យើងខ្មាសគេណាស់ ត្បិតអាឡេវតែវានោះ វាជា មនុស្សកំព្រាក្បាលមួយ មកនៅស្រុកអាយ គ្មាននរណាស្គាល់ពូជពង្សវង្សជាល្អ ឬអាក្រក់ យើងនឹងឲ្យកូនយើងជា ប្រពន្ធនៅ ក្រែងខ្មាសគេ បើយើងមិនឲ្យកូនយើងជាប្រពន្ធនោះ ដូចជានឹកស្តាយ ត្បិតគំនិតមារយាទវាជាមនុស្សល្អ ជួយ ឈឺឆ្កាលក្នុងការងារយើង ដូចជាការងាររបស់ខ្លួនវាដែរ ដំណើរនេះក្របើគិតណាស់» ។ ឯប្រពន្ធសេដ្ឋីឆ្លើយឡើងថា « ត្រង់កិច្ចដែលធ្វើមិនឲ្យខ្មាសគេនោះវាងាយទេ យើងនឹងរៀបការក្នុងវេលាយប់ ហើយរៀបបន្តិចបន្តួចសោះតែខាន កុំឲ្យ ខ្មោចព្រៃខឹង យើងផ្សំផ្គុំឲ្យជាប្តីប្រពន្ធនឹងគ្នាទៅ! បើយូរទៅហើយទើបគេដឹងនោះ យើងក៏អស់ខ្មាសគេហើយ! ពីព្រោះវា មានបំណុលវាក៏ច្រើនដែរ» ។ ហេតុតែព្រេងមាន សំណាងរបស់អាឡេវនឹងកូនក្រមុំសេដ្ឋីនោះ ត្រូវបានគ្នាជាប្តីប្រពន្ធ សេដ្ឋីគិតឃើញព្រមដូចពាក្យប្រពន្ធពន្យល់ ក៏ព្រមឲ្យកូនក្រមុំជាប្រពន្ធអាឡេវតែវ ហើយហៅអាឡេវតែវប្រាប់ថា តាំងពី ថ្ងៃដែលឯងមកនៅនឹងអញៗមើលទៅគំនិតមារយាទចិត្តថ្លើមឯង ឈឺឆ្កាលក្នុងការងារអញដូចជាកូន, អញបង្កើតបើ ដូច្នោះ អញឲ្យកូនក្រមុំអញជាប្រពន្ធឯង» ។ អាឡេវតែវសេដ្ឋីប្រាប់ថា ឲ្យកូនក្រមុំជាប្រពន្ធដូច្នោះ ក៏មានចិត្តត្រេកអរ ណាស់ ។ សេដ្ឋីក៏ហៅកូនក្រមុំមករៀបសំពះមេបាចាស់ទុំ រៀបសែនព្រេងតាមសណ្តាប់បុរាណ ផ្សំផ្គុំអាឡេវតែវនិងកូន ក្រមុំជាប្តីប្រពន្ធគ្នាទៅ ។

លុះការរួចបានពីរថ្ងៃ ប្រពន្ធអាឡេវតែវទៅគាល់ស្តេចឯក្នុងរាំង បាននិយាយប្រាប់អាឡេវតែវជាប្តីឲ្យដឹង ។ ឯអាឡេវក៏ និយាយផ្តាំប្រពន្ធថា «អញទៅចាំនៅសាលាជំនុំ បើនាងឯងឃើញអញបោយដៃហៅ ត្រូវនាងឯងលើកជើងពានស្នា មកលុតជង្គង់ហុចពានស្នានោះឲ្យអញ, អញទទួលយកហើយ នាងឯងសំពះត្រឡប់ទៅវិញចុះ» ។ អាឡេវតែវ លុះ និយាយផ្តាំប្រពន្ធសព្វគ្រប់ហើយ ក៏ស្លៀកសំពត់ចាស់ពាក់អាវចាស់ ដូចកាលធ្វើការពីមុន ហើយទៅអង្គុយលេងនៅ សាលាជំនុំ ។ ពួកនាហ្នឹងសព្វមុខមន្ត្រី ចៅក្រមសាលា ភ្នាក់ងារក្រមការ យុនហ្នឹង មហាតលិកមកពាសពេញ ឃើញ អាឡេវតែវអង្គុយនៅសាលា នាហ្នឹងខ្លះត្បកក្បាល ខ្លះទះខ្នងខ្លះទាញដៃ ខ្លះឲ្យអាឡេវធ្វើត្រកមាច់លេង ត្បិតធ្លាប់ លេងពីមុនមកដូច្នោះឯង ។ ឯអាឡេវតែវជាមនុស្សមានប្រាជ្ញា ក្រមាច់កំប្លែងលេងឲ្យគេចូលចិត្ត មិនចេះខឹងនឹងនរណា ទេ ទោះនាហ្នឹងសព្វមុខមន្ត្រី យុនហ្នឹង មហាតលិក នូវក្រមការភ្នាក់ងារ ប្រើវាដូចម្តេចក្តី លេងដូចម្តេចក្តី ក៏មិនចេះខឹង មិនចេះប្រកែកឲ្យអ្នកណាអាក់អន់ចិត្ត តាំងតែពីដើមមកដូច្នោះឯង ហើយពួកនាហ្នឹងមិនដឹងជាអាឡេវតែវបានកូនក្រមុំ សេដ្ឋីមកធ្វើជាប្រពន្ធឯង ស្មានថាអាឡេវតែវជាមនុស្សផ្តេសផ្តាស ដើរសុំទានគេស៊ីរកទីលំនៅគ្មាន បានជានាំគ្នា មាក់ងាយវា ។ លុះដល់កូនសេដ្ឋី ជាប្រពន្ធអាឡេវតែវដិះអង្រើងស្តែង ហើយមានមនុស្សម្នាខ្ញុំកំដរ កាន់ប្រអប់មាសប្រាក់ ដើរពាសពេញផ្លូវមក នាហ្នឹងទាំងអស់ក៏និយាយថា «ហូ ! មើលកូនក្រមុំសេដ្ឋីល្អណាស់ ដើរចូលក្នុងរាំង» នាហ្នឹងខ្លះ លាន់មាត់ថា «ល្អមែន! កូនស្តេចកូននាហ្នឹងដណ្តឹងជាច្រើនហើយតែមិនបាន» ។ ឯអាឡេវតែវនាហ្នឹងនិយាយគ្នាថា «កូនស្តេច កូននាហ្នឹងដណ្តឹងកូនក្រមុំ សេដ្ឋីមិនព្រមឲ្យ» ដូច្នោះ ក៏ឆ្លើយឡើងថា «បើអស់លោកថា ដណ្តឹងកូនក្រមុំ សេដ្ឋីឲ្យកូនលោកមិនបាន លោកចាំមើលខ្ញុំបាទវិញចុះ វេលាកូនក្រមុំសេដ្ឋីចេញមក អំពីក្នុងរាំង ខ្ញុំបាទនឹងហៅឲ្យចូល

មក ហើយឲ្យយកស្នាមកឲ្យខ្ញុំបាទទទួលទាន លោកហ៊ានភ្នាល់ទេ?» ។ ពួកនាហ្មឺន ឮអាឡេវ៉ែតថាដូច្នោះ មិនជឿ ត្បិត មិនដឹងជាសេដ្ឋីឲ្យកូនក្រមុំទៅជាប្រពន្ធអាឡេវ៉ែតសោះ ។ មួយទៀតពួកនាហ្មឺនទាំងនោះ ធ្លាប់តែដឹងថា អាឡេវ៉ែតជា មនុស្សក្រមាចលេងផ្ដេសផ្ដាសតែដោយផ្ទះនាហ្មឺន បានជាមាក់ងាយវាខ្លាំងណាស់ ហើយមិនដឹងជាអាឡេវ៉ែតមាន ប្រាជ្ញាច្រើនដល់ម៉ឺងសោះ ទើបហ៊ាននាំគ្នានិយាយភ្នាល់នឹងអាឡេវ៉ែតថា «បើឯងហៅកូនក្រមុំសេដ្ឋីចូលមកយកស្នាម មកឲ្យឯងស៊ីបាន អញហ៊ានភ្នាល់នឹងឯង ប៉ុន្តែឯងគ្មានអ្វីដាក់ភ្នាល់នឹងអញទេ» ។ អាឡេវ៉ែត ឮពួកនាហ្មឺនថាដូច្នោះ ក៏ ឆ្លើយឡើងថា «លោកកុំព្រួយប្រសាសន៍នឹងខ្ញុំបាទ បើខ្ញុំបាទចាញ់លោក ខ្ញុំបាទធ្វើសំបុត្រនៅបម្រើជាខ្ញុំលោកដល់អស់ ជីវិត តាមចិត្តលោកប្រើធ្វើអ្វី ខ្ញុំបាទទទួលធ្វើទាំងអស់» ។ នាហ្មឺនសព្វមុខមន្ត្រីទាំងអស់ ឮអាឡេវ៉ែតថាដូច្នោះ ក៏អរ គ្រប់គ្នា ដោយចង់បានអាឡេវ៉ែតមកធ្វើជាខ្ញុំតែរៀងៗខ្លួន ត្បិតវាចេះនិយាយភូតភរក្រមាចកំប្លែងលេង គ្រាន់សប្បាយ ដោយសារវា, មួយទៀតមាក់ងាយអាឡេវ៉ែតថា ជាមនុស្សចោលម្សៀតធ្វើម្តេចនឹងហៅកូនសេដ្ឋីឲ្យចូលមកបាន ហើយ និយាយគ្នាថា "យើងយកអាឡេវ៉ែតធ្វើជាខ្ញុំ គ្រាន់និយាយភូតភរក្រមាចលេង ហើយយើងចែកគ្នាប្រើលេងសប្បាយ, ចិត្តវាចុះ ត្បិតវាមុខជាចាញ់យើងហើយ" ។ អាឡេវ៉ែតនិងពួកនាហ្មឺនធ្វើសំបុត្របង្កាន់ដៃភ្នាល់តាមដំណើរសព្វគ្រប់ ហើយ ទើបពួកនាហ្មឺនប្រាប់អាឡេវ៉ែតថា "ឯងចង់បានមាសប្រាក់ប៉ុន្មាន? ដំរីចងកូប សេះចងអាន ទាំងគ្រឿងដែលជិះ មកប៉ុន្មាន ចូរដាក់ក្នុងសំបុត្រតាមចិត្តឯងចុះ" ។ អាឡេវ៉ែតក៏សរសេរដាក់ក្នុងបង្កាន់ដៃដែលភ្នាល់គ្នាខាងតែច្រើន ទាំងមាសទាំងប្រាក់ ទាំងដំរី ទាំងសេះ គ្រប់គ្រឿង ហើយជូនទៅពួកនាហ្មឺនឲ្យបោះត្រា រួចទទួលយកមកវេចមួយ សម្គាល់ក្រវាត់ទក ហើយទៅអង្គុយចាំនៅមាត់ទ្វារសាលា បន្តិចឃើញកូនសេដ្ឋីជាប្រពន្ធជាចេញពីក្នុងរាំង វាក៏បោយដៃ ហៅថា "នាងយកស្នាមកឲ្យបងស៊ី" ។ កូនសេដ្ឋី ឮហៅឲ្យយកស្នាមកដូច្នោះក៏ម្នីម្នាចុះពីអង្រឹងស្នែង ហើយដាក់ស្នា លើជើងពានយកមកឲ្យស៊ី ។ អាឡេវ៉ែតក៏ទទួលយកស្នាស៊ី ហើយនាំប្រពន្ធនូវកំដរ ឡើងជិះសេះដំរីដែលតែងគ្រឿង គ្រប់ស្រាប់ ទៅកាន់ផ្ទះសេដ្ឋីជាឪពុកក្មេក ។ អាឡេវ៉ែតនិយាយផ្តាំខ្ញុំកំដរថា "បើលោកឪពុកលោកម្តាយ ឬអ្នកឯណាជា មនុស្សនៅក្នុងផ្ទះក្តី ឬអ្នកជិតខាងក្តី គេសួរថាបានសេះដំរីពីណាមក? ឲ្យជម្រាបឲ្យប្រាប់គេថា «ទារបំណុលអំពីគេ» ។ ឯពួកនាហ្មឺនសព្វមុខមន្ត្រី ក្រមការ ភ្នាក់ងារ នូវយុនហ្មឺន មហាតលិក ដែលភ្នាល់ចាញ់អាឡេវ៉ែត ស្រាប់តែភ័យ ភ្នែក សរៀងខ្លួន ស្តាយរបស់ទ្រព្យ និងដំរីសេះជាជំនិះ ធ្លាប់ជិះជាលម្អត្រូវចិត្ត សុទ្ធសឹងតែគ្រឿងមាសនិងប្រាក់ពន់ពេក ហើយនិយាយគ្នាថា «យើងបង់គំនិតអាឡេវ៉ែតហើយជាន់នេះ» ? ឯអាឡេវ៉ែតនិងប្រពន្ធខ្ញុំកំដរ ជិះដំរីសេះមានកូប មានអាន នូវគ្រឿងប្រដាប់សុទ្ធសឹងតែមាសនិងប្រាក់ ។ លុះទៅដល់ផ្ទះហើយ សេដ្ឋីជាឪពុកក្មេកម្តាយក្មេក នូវអស់ មនុស្សម្នា ភ្នាក់ងារក្នុងផ្ទះឃើញដំរីសេះពាសពេញដូច្នោះ ក៏នឹកឆ្ងល់ហើយសេដ្ឋីប្រើមនុស្សឲ្យទៅសួរអាឡេវ៉ែតៗ ក៏ ប្រាប់ថា "ទារបំណុលអំពីគេមក" ។ សេដ្ឋីជាឪពុកក្មេកម្តាយក្មេកក៏និយាយគ្នាថា "យើងអស់ខ្មាសគេហើយ" ។ ចាប់ ដើមពីថ្ងៃនោះមក សេដ្ឋីប្តីប្រពន្ធ ក៏រឹតតែស្រឡាញ់អាឡេវ៉ែតលើសអំពីមុនទៀត ។ អាឡេវ៉ែត ក៏ទៅទារប្រាក់ពីពួកនា ហ្មឺនសព្វមុខមន្ត្រីតែសព្វថ្ងៃ ជញ្ជូនយកមក ហើយវាគិតធ្វើការរកស៊ី ជួសសេដ្ឋីជាឪពុកក្មេកម្តាយក្មេក មិនឲ្យព្រួយចិត្ត គ្រប់ជំពូក ។ នៅយូរមក សេដ្ឋីចាស់ជរា អស់អាយុទៅ អាឡេវ៉ែត ក៏បានជាសេដ្ឋីធំក្នុងនគរនោះឯង ។

**ត្រកូល អ្នកស្រុកមើលងាយរលាស់គូថខ្លាយ មានឱដ្ឋមានភ័ន្ត**